


Il-Moghoż

J.C Camilleri

Daqs 50 sena ilu r-raħal ta' Hal Tarxien kien ċentru żgħir maqtuġh mill-bqija tal-irħula. L-għelieqi kienu għadhom haġa ewlenija fir-raħal. L-uniku rabta mal-bqija tal-pajjiż kienu n-naħat ta' fejn l-Erwieħ bit-toroq li jagħtu għal Raħal Ġdid bħalma nġhidu ahna – Triq San Ġużep u Triq is-Sorijiet. L-aqwa xogħol f'Hal Tarxien kien il-manufattura tal-karrettuni u l-merħliet tal-moghoż.

L-aqwa ċentru tal-merħliet tal-moghoż kien id-distrett ta' Wara l-Bjut. Hamsin sena ilu Wara l-Bjut kellu triq dejqa, dejqa, parti mit-triq Santa Marija. Fuq naha waħda kien hemm l-isqaqien, wiehed wara l-ieħor. Fil-qalba ta' Wara l-Bjut kien hemm il-forn tal-Gramm – Karmelu Bezzina, l-ikbar tifel ta' Ġużep (magħrufa bħala n-Nuċa) u Frangisk Bezzina. Ftiti passi 'l isfel kien hemm Rajmondu Manicaro (bejjiegħ tal-frott u ħaxix).



Il-moghoż

F'dan id-distrett kien hemm diversi irġiel li kellhom merħliet tal-moghoż. Dar minnhom kienet tintuża biex jinżammu waħda minn dawn il-merħliet. Kull filgħodu l-moghoż kienu jinħarġu. Xi merħla kienet tiġbed lejn Sardinja. Għat-Tarxiniżi ta' dawk iż-żminijiet Sardinja jew ahjar l-isqaq ta' Sardinja kienet zona mimlija għelieqi. Għalqa wara għalqa, bil-ħitan tas-sejjieħ bil-hsejjes tal-ilma ġieri. Ir-raġħaj kien ikun jaf minn qabel fejn kien seta' jieħu l-merħla.

F'dawk iż-żminijiet jien kont noġħod fi Triq Santa Marija u niftakar sewwa. F'xi ħin tal-jum, kienet tgħaddi waħda minn dawn il-merħliet. Waqt li kienu għaddejnin xi mogħża kienet tieqaf biex tipprowa tiekol xi karta jew ċarruta li kienet tkun fl-art. Waqt

li kienu għaddejnin kont tara għadajjar żgħar ta' urina u anke ħmieġ bħal żibeg suwed (redus). Mhux ta' b'xejn għall-Maltin il-mogħża kienet meqjusa bħala animal moqzież.

Il-bejjiegħa

Niftakar lil omni tirrakkonta li missierha, li għamel żmien twil bil-moghoż, kien jieħu grupp minnhom kuljum u jiġbed lejn Haż-Żabbar. Kien wara jkompli jimxi lejn l-Isla fejn kien ibieġh il-ħalib. Skont omni, meta missierha kien jidħol l-Isla, kien issib post fejn jorbot il-grupp żgħir tal-moghoż. Qabel jitlaq kien jieħu miegħu waħda jew tnejn. Wara jibda jdur u jħabbat il-bibien tan-nies.



In-nies kienet toħroġ bil-bott f'idejhom. Minn jitlob b'sold u anke minn inqas. Xi uħud kienu jixtiequ ftit aktar u hawn kien ikun hemm bħal ġlieda żgħira bejn nannuwi u l-klijent. Wara li kien idur it-toroq tal-Isla, naturalment dawk li kienu f'idejh, kien jerħila lejn Hal Tarxien.

Il-marda tad-deni rqiq

Skont xi kittieba u nies tax-xjenza l-ħmieġ tal-mogħża u nuqqas ta' iġene wellied il-marda tad-deni rqiq fost il-poplu Malti. S'hawn il-gvern kolonjali Inġliż ftit qomos. Iżda meta din il-marda daħlet fost is-suldati Inġliżi stazzjonati f'Malta l-istorja daħlet f'kapitlu ġdid. Kienet inħatret kummissjoni biex tistħarreg din il-marda. Pass ieħor seħħ fl-1938 meta għall-ħabta ta' Mejju l-Gvern kolonjali kien waqqaf ċentru għall-pasturazzjoni tal-ħalib. F'dawk iż-żminijiet fost il-tobba Maltin kien hemm wiehed li kien qed jaħdem fuq din il-marda. Dan kien Sir Temi Zammit.



Meta din l-intrapriża bdiet tagħti riżultati tajba l-Gvern Kolonjali kien għamel kuragg. Fis-sena ta' wara ħareġ ordinanza li biha l-bejgħ tal-ħalib kien ipprobit fit-toroq tal-Belt Valletta. Aktar tard din l-ordinanza bdiet tgħodd għall-bliet u l-irħula l-oħra.

Ordinanza bħal din tat daqqa ta' stallett lir-rgħajja tal-merħliet tal-mogħoż. In-numru ta' rgħajja beda jonqos u aktar ma beda jgħaddi ż-żmien in-numru tal-merħliet f'Hal Tarxien beda jonqos. Daqqa oħra għar-rgħajja kien il-pass li ha l-gvern biex jodhol il-ħalib tal-baqra minflok dak tal-mogħża. Mill-fabbrika tal-ħalib fil-Hamrun kienu jaslu fliexken tal-ħgieg b'żewg kuluri ta' tappijiet. Il-kulur isfar kien tal-ħalib tal-mogħża u l-kulur abjad kien tal-ħalib tal-baqra. Kien hemm żmien meta kien hemm tappijiet blu li kien tal-ħalib tat-trab.

Saħħa lir-rahħal

Dan it-tibdil kien ifisser hafna għall-poplu ta' Hal Tarxien. Il-merħliet spiċċaw mit-toroq tar-rahħal.



Wara l-Bjut, parti minnu twaqqa' biex Triq Santa Marija saret aktar wiesa'. Fis-snin sittin iż-żona ta' Bulebel saret mimlija bil-fabbriki. Għall-ħabta tas-sitta ta' filgħodu, karozza wara karozza kienet tgħaddi minn Triq Santa Marija mimlija daqs bajda bit-tfaljiet, magħrufa bħala t-faljiet tal-fabbriki. Id-domanda tal-ħalib tal-baqra kienet tfigher rahħala godda fir-rahħal. Ta' Mazzuni u Ta' Mona bdew ikabbru l-baqar. L-ewwel wiehed bejn Hal Tarxien u l-Fgura u t-tieni fl-għelieqi li jagħtu fuq it-triq bejn Hal Tarxien u l-Gudja.

Illum

Il-ħalib tal-mogħża reġa' daħal fis-suq. Skont l-istudjużi dan il-ħalib hu ferm aħjar minn dak tal-baqra għaliex ma tantx fih xaħam. Tgħid wara l-butir tal-mogħża, il-ġobon tal-mogħża għad naraw il-ħalib tal-mogħża ppasturizzat Malta? Tgħid għad nergħu naraw rahħal tal-mogħoż! Izda f'Hal Tarxien qatt mhu se titwieled mill-ġdid din l-industrija. Ma fadalx għelieqi aktar. Illum f'dan ir-rahħal kullimkien inbena bil-ġebel, is-siment u aluminju. Ir-rahħala Tarxinizi huma biss parti mill-istorja soċjali ta' Hal Tarxien.

Referenza:-

Anon, Mill-imgħoddi - il-Mogħoż, Il-Pulizija, Lulju - Awissu, 1985

For all kinds of stationery for back to school, greeting cards, top up cards, binding & USB photocopy, underwear & clothes, haberdashery, toys, gifts & novelties, newspaper, magazines & books, detergents & toiletries.



One Stop Shop

**Opening hours:
Monday to Saturday from 6am -12.30pm;
4.00pm -7.00pm
Sunday from 6am-12.30pm**

**Zejtun Road, Tarxien
Tel: 21800933**

Prop. Carmen Pulis

For every €10 spent (excluding the sale of cigarettes, newspapers & top up cards) a point will be marked on a BONUS CARD and when the Bonus Card is completed with points our customer will benefit from a deduction of €15 from the bill.